



யாழ்ப்பாணம் தேசிய கல்வியியற் கல்லூரி - செய்திமடல் Jaffna National College of Education - News letter

குருதீபம் குருதீபம் Gurutheepam

கார்த்திகை - 2020

இதழ் - 17



பீடாதிபதியின் செய்தி

குருதீபம் 17வது செய்தி மடலுக்கு வாழ்த்துச் செய்தி வழங்குவதில் பெரு மகிழ்ச்சி அடைகின்றேன். எவ்விதமான சவால்களுக்கு மத்தியிலும் குருதீபம் செய்திமடல்

தொடர்ச்சியாக வெளிவருவது பாராட்டுக்குரியது. யாழ்ப்பாணம் தேசிய கல்வியியற் கல்லூரியின் செய்திமடலாகிய “குருதீபம்” இம்மாதமும் மலர்நதிருப்பது மகிழ்ச்சியை ஏற்படுத்துகின்றது. இம்முயற்சியில் தம்மை முழுமையாக ஈடுபடுத்தி சேவையாற்றும் விரிவுரையாளர் திரு.மகாலிங்கம் நிரேஸ்குமார் மற்றும் குழுவினரை மனதாரப் பாராட்டுகின்றேன்.

தற்போது ஏற்பட்டுள்ள நெருக்கடியான சூழ்நிலையில் வழமையான செயற்பாடுகளுக்கு மேலதிகமாக, பலவிதமான செயற்றிட்டங்களில் அர்ப்பணிப்புடன் ஈடுபட்ட விரிவுரையாளர்கள், களத்தில் செயற்பட்ட மாணவ ஆசிரியர்கள், உறுதுணையாக இருந்த கல்வி சாரா ஊழியர்கள் அனைவருக்கும் எனது பாராட்டுக்கள்.

சமுதாயத் தேவை கருதி, கொவிட்-19 தனிமைப்படுத்தல் முகாமாக, எமது கல்லூரியின் வசதி வாய்ப்புகள் பயன்படுத்தப்பட வேண்டிய, மேலிடத்து வேண்டுகளுக்காக, உடனடியாக 12-10-2020 அன்று கல்லூரிச் சமூகத்தின் கனத்த இதயங்களின் வழியனுப்புதல்களுடன், மாணவ ஆசிரியர்கள், இராணுவத்தினரின் பாதுகாப்பில், இலங்கைப் போக்குவரத்து சபையின் பேருந்துகளில், பத்திரமாக அவரவர் வீடுகளுக்கு அனுப்பி வைக்கப்பட்டனர்.

18-10-2020 நள்ளிரவு இரண்டு மணியளவில் தனிமைப்படுத்தல்களுக்குரியவர்கள் கொண்டு வரப்பட, விடிவெள்ளி மறைவதற்குள் விடுதியில் தங்கியிருந்தவர்கள் அவசர அவசரமாக வெளியேற்றப்பட்டனர். எல்லோரும் வெளியேறியமையை உறுதிப் படுத்திய பின்பு, இறுதியாக நானும், சாரதி திரு.வஜீசனும் எனது விடுதியை விட்டு (கல்லூரி வளாகத்தை விட்டும்) அலுவலக வாகனம் ஒன்றில் வெளியேறினோம். நெருக்கடியான சூழ்நிலையில் சமூகத்தின் தேவை முன்னிறுத்தப்பட அனைவரும் மனதினை ஆற்றும்படுத்திக் கொண்டோம்.

தொடர்ச்சி 2ம் பக்கம்...

யாழ்ப்பாணம் தேசிய கல்வியியற் கல்லூரியில் சர்வதேச ஆசிரியர் தினம் - 05.10.2020



படி சஞ்சிகை வெளியீடு



விருந்தினர்களின் வாழ்த்துரைகள்



ஆசிரியர்களுக்கான கௌரவம்



பீடாதிபதியின் செய்தி...

19-10-2020 கல்லூரி மைதானத்தின் அரங்கின் கீழ் தற்காலிக அலுவலகம் ஏற்பாடு செய்யப்பட்டது. ஏலவே ஒரு தொகுதி கல்வி சாரா ஊழியர்கள், சிறிய அளவில் கோப்பாய் ஆசிரியர் பயிற்சிக் கலாசாலையில் பெற்றுக் கொண்டிருந்த இடத்தில் இயங்கி வந்தனர்.

20-10-2020 இராணுவ உத்தியோகத்தர்களின் மூலமாக காசோலை உள்ளிட்ட முக்கிய ஆவணங்கள் கல்லூரி அலுவலகத்திலிருந்து பெறப்பட்டது. மாணவ ஆசிரியர்களின் ஒழுங்கமைப்புகள், பண வழங்கல்கள், விரிவுரையாளர்களின் - கல்வி சாரா ஊழியர்களின் சம்பளம், ஏனைய நாளாந்த வேலைகள் மற்றும் நிர்வாக ரீதியான கடமைகள் என்பன இடைவிடாமல் ஒழுங்கு குலையாமல் நடைபெற வேண்டும் என்பதில் என்னுடன் அந்த நேரத்தில் கடமையாற்றிய கல்வி சாரா ஊழியர்களினதும் விரிவுரையாளர்களினதும் பணி மெச்சுதற்குரியது.

திரு.செ.மாவிரதன் மற்றும் ஏனைய கல்வி சாரா ஊழியர்களின் அயராத பணியால் 22-10-2020 விரிவுரையாளர்களின், கல்வி சாரா ஊழியர்களின் சம்பளம் வழங்கப்பட்டது. பிரதம ஆணையாளரின் அறிவிப்பிற்கிணங்க மீண்டும் LMS மற்றும் ODL மூலமான ஆசிரிய மாணவர்களுக்கான வகுப்புகள் நடைபெறத் தொடங்கின.

கல்லூரி மைதான அலுவலகம் தொலைபேசி இணைப்பு, புதிய குழாய்க் கிணறு அமைப்பு, கட்டிட மீள் புனர் நிர்மாணம் என மெருகூட்டப்பட...அமைதியான முறையில் சரஸ்வதி பூஜையும் நடந்தேறியமை வாழ்வியல் சவால்களை நமக்குரிய வாய்ப்புகளாக எவ்வாறு மாற்றிக் கொள்ளல் வேண்டும் என்பதை நம் அனைவருக்கும் கற்றுத் தந்திருக்கின்றது.

முதலாம் வருட மாணவ ஆசிரிய நலன் கொடுப்பனவும் அவர்களின் வங்கிக் கணக்குகளுக்கடாக வழங்கி வைக்கப்பட்டது. நவம்பர் 2020 1,2, மற்றும் 3 ஆம் திகதிகளில் மீண்டும் ஒரு தொகுதி ஆவணங்கள் கல்லூரி உள் வளாகத்திலிருந்து எடுத்து வரப்பட்டன.

இந்த நடவடிக்கைகள் எல்லாவற்றிலும் என்னுடன் இணைந்து செயற்பட்ட கலாநிதி பா.தனபாலன், பதிவாளர் திரு.க.கமலநாதன், விரிவுரையாளர்களான திரு.ஞா. இரத்தினசிங்கம், திரு.பா.பாலகணேசன் திரு. கே.ஆர். கமலநாதன் உட்பட அனைத்து விரிவுரையாளர்களுக்கும், முழு மூச்சுடன் இன்றுவரை செயற்பட்டு வரும் அனைத்துக் கல்வி சாரா உத்தியோகத்தர்களுக்கும் அவர்களை ஊக்குவிக்கும் முகமாக இன்றுவரை சிற்றுண்டி வசதிகளை வழங்கும் கல்லூரிச் சமூகத்தினருக்கும் எனது நன்றிகளையும் பாராட்டுக்களையும் தெரிவித்துக் கொள்கின்றேன்.

எமது கல்லூரிச் சமூகத்தைச் சேர்ந்த பலர் பல விதமாக கதைத்தார்கள், ஆலோசனைகளை வழங்கினார்கள். ஆலோசனைகளுடன் பங்களிப்புச் செய்தார்கள். இரவு பகலாக உடனிருந்து செயற்பட்டார்கள். வைத்தியர்களுக்கான விடுதிகளை தாமாகவே முன் வந்து வழங்கினார்கள். இவர்கள் அனைவரும் நன்றிக்கும் பாராட்டுக்கும் உரியவர்கள்.

கல்லூரியை விட்டு தூர இடத்திற்குச் சென்று இயங்குவது சுலபம். ஆனால் கல்லூரி வளாகத்தை சுற்றியுள்ள பொது மக்களைப் பற்றிச் சிந்திக்க வேண்டிய தார்மீகப் பொறுப்பும் எமக்குள்ளது. அந்த மக்கள் அந்த இடத்திலேயே தொடர்ந்தும் வாழ்ந்து கொண்டிருக்க நாம் மட்டும் வேறு இடத்திற்கு மாறிச் செல்வதை எமது கல்லூரி சமூகம் விரும்பவில்லை. எனவே தொடர்ந்தும் கல்லூரியின் மைதானத்தில் ஏற்படுத்தப்பட்ட சிறிய வசதிகளுடன் எமது கல்லூரிப் பணிகளை முன்னெடுக்க முடிவு செய்து, அனைத்துப் பணிகளையும் தங்கு தடையின்றி முன்னெடுத்தும் வருகின்றோம்.

எது எப்படியோ எமது சமூகத்திற்காக உழைப்பதற்கும், எமது சமூகத்திற்கு உதவுவதற்கும் எமது கல்லூரிச் சமூகம் எப்போதும் தயாராக உள்ளது என்பது பெரும் மகிழ்ச்சிக்குரியதே.

பாதுகாப்பாக இருந்து சமூகத்திற்கும் நாட்டிற்கும் எம்மாலான சேவைகளைச் செய்வோம்!

பீடாதிபதி
யாழ்ப்பாணம் தேசிய கல்வியியற் கல்லூரி
கோப்பாய்.

போசகர்:

திரு.சுப்பிரமணியம் பரமானந்தம்
பீடாதிபதி

ஆலோசகர்கள்:

செல்வி செ.செல்வமலர்
திரு. தி.ஜெயகாண்டீபன்
திருமதி. செ.சிவபாதம்
உப பீடாதிபதிகள்

ஆசிரியர் குழு:

திரு.சி.முகுந்தன்
திரு.ம.நிரேஸ்குமார்
திருமதி.ஜெ.உதயகுமார்
திருமதி.ஞா.கணேசநாதன்
திருமதி.ச.விக்னமோகன்
திரு.ப.இராஜேஸ்வரன்
திரு.பொ.விஜயகுமாரன்
கலாநிதி.எஸ்.பத்மராசா
திரு.அ.லோகநாதன்
திரு.து.இளங்குமரன்

வெளியீடு

யாழ்ப்பாணம் தேசிய கல்வியியற் கல்லூரி,
கோப்பாய்.

021 223 0036

Jaffnancoe@hotmail.com

www.jaffnancoe.lk

சர்வதேச ஆசிரியர் தினத்தில் நடைபெற்ற கலை நிகழ்ச்சிகளில் சில...



மாணவ ஆசிரியர்களுக்கும் விரிவுரையாளர்களுக்கும் இடையிலான துடுப்பாட்டப் போட்டி



தகவல் தொடர்பாடல் தொழிற்புறம் சார்ந்த கையெழுத்துச் சஞ்சிகை மாணவ ஆசிரியர்களால் வெளியீடு



கணிதப் பிரிவு (B) மாணவ ஆசிரியர்களினால் “கணினி உலகு” என்னும் கையெழுத்துச் சஞ்சிகை விரிவுரையாளர் திரு.ம.நிரேஸ்குமார் அவர்களின் வழிகாட்டலுடன் எழுதி வெளியீடு செய்யப்பட்டது.

5000 பனம் விதைகள் நாட்டும் செயற்றிட்டம் 17.10.2020



தொண்டுநாத சுவாமிகளுடன் இணைந்து பனம் விதைகள் நாட்டும் பணியில் கல்லூரி சமூகத்தினர்...



சங்கீதப் பிரிவு மாணவ ஆசிரியர்களினால் “ஸ்வரங்கள்” கையெழுத்துச் சஞ்சிகை வெளியீடு



சங்கீதப் பிரிவு மாணவ ஆசிரியர்களினால் “ஸ்வரங்கள்” என்னும் கையெழுத்துச் சஞ்சிகை விரிவுரையாளர் திருமதி.வி.நரேந்திரா அவர்களின் வழிகாட்டலுடன் எழுதி வெளியிடப்பட்டது.

கணிதப் பிரிவு மாணவ ஆசிரியர்களினால் நடத்தப்படும் ‘கணிதக் களம்’ மற்றும் ‘அறிவியல் உலகம்’ போட்டிகளுக்கான பரிசளிப்பு வைபவம்



விரிவுரையாளர் திரு.ஏ.குமார் அவர்களின் வழிகாட்டலில் கணிதப் பிரிவு மாணவ ஆசிரியர்களினால் மேற்படி போட்டிகள் மாதாந்தம் மாணவ ஆசிரியர்களிடையே நடத்தப்பட்டு பரிசில்கள் வழங்கப்பட்டு வருகின்றன.



உலக புத்தக தினத்தை முன்னிட்டு அகில இலங்கை ரீதியில் கல்வியியற் கல்லூரி மாணவ ஆசிரியர்களிடையே நடத்தப்பட்ட போட்டிகளுக்கான பரிசளிப்பு



ஆங்கிலமொழி மூலமான கட்டுரைப் போட்டியில் முதலிடம் பெற்றுச் சாதனை படைத்த உள்ளகப் பயிற்சி மாணவ ஆசிரியை பீடாதிபதியிடமிருந்து பரிசிலைப் பெற்றுக் கொள்கின்றார்.



அகில இலங்கை ரீதியில் சாதனை படைத்த எமது மாணவ ஆசிரியர்களில் சிலர் பீடாதிபதியிடமிருந்தும் உப பீடாதிபதியிடமிருந்தும் பரிசில்களைப் பெற்றுக் கொள்கின்றனர்.



ஆரம்பப் பிரிவு மாணவ ஆசிரியர்களின் கற்பித்தல் சாதனங்கள் தொடர்பான கண்காட்சி



கண்காட்சியை நடத்திய மாணவ ஆசிரியர்களில் ஒரு பகுதியினர்...



பீடாதிபதி, உபபீடாதிபதிகள் மற்றும் விரிவுரையாளர்கள் கண்காட்சியைப் பார்வையிடுகின்றனர்.



மன அமைதிக்கான நடைப் பயிற்சியில் மாணவ ஆசிரியர்கள்



கல்லூரிக்கான உதவிகள் பலவற்றை வழங்கி வருகின்ற அமைப்பிலிருந்து திரு கெங்காதரன் சிவமணி அவர்கள் கல்லூரிக்கு விஜயம்



கல்லூரிச் சமூகத்தினருடனான கலந்துரையாடல்...



பீடாதிபதி உட்பட்ட கல்லூரிச் சமூகத்தினருடன்...

பல்வேறு பயிற்சிகளில் மாணவ ஆசிரியர்கள்



மாணவ ஆசிரியர்களின் மரவள்ளித் தோட்டம்



கொரோனா நோய்க்கான தனிமைப்படுத்தல் நிலையமாக யாழ்ப்பாணம் தேசிய கல்வியியற் கல்லூரி அரசாங்கத்தினால் அறிவிப்பு



மாணவ ஆசிரியர்கள் அனைவரும் இராணுவத்தனரால் ஏற்பாடு செய்யப்பட்ட பேருந்து வண்டிகளில் தமது வீடுகளுக்கு அனுப்பி வைக்கப்பட்டனர்...



சிறப்பாகவும் எளிமையாகவும் நடைபெற்ற யாழ்ப்பாணம் தேசிய கல்வியியற் கல்லூரியின் சரஸ்வதி பூஜை - 25.10.2020



பூஜை வழிபாடுகளில் கல்வியியற் கல்லூரியின் விரிவுரையாளர்கள் மற்றும் உத்தியோகத்தர்கள்



நெருக்கடியான நேரத்திலும் ஆகம முறைப்படி பூஜைகளை மேற்கொண்ட பிரதம குரு



பூஜை வழிபாடுகளில் கல்வியியற் கல்லூரியின் பணியாளர்கள்...

கல்வியியற் கல்லூரி அலுவலகத்தின் ஒரு பகுதி தற்காலிகமாக கோப்பாய் ஆசிரியர் பயிற்சிக் கலாசாலைக்கு மாற்றம்



தற்காலிக அலுவலகத்தைப் பார்வையிடும் பதிவாளர் மற்றும் உத்தியோகத்தர்கள்

கல்லூரியை கொரோனா சிகிச்சை நிலையமாக மாற்றுவது தொடர்பான கலந்துரையாடல் - 01.11.2020



சுகாதாரத்துறையைச் சேர்ந்த நிபுணர்கள் மற்றும் கல்லூரியின் பீடாதிபதி உள்ளிட்ட குழுவினர்

